

सिंधुदुर्ग येथे दिनांक १ मे १९९९ ते ७ मे १९९९ च्या
कालावधीत साजरा करण्यात आलेला सिंधुदुर्ग पर्यटन
महोत्सवाच्या खर्चाची प्रतिपूर्ती.

महाराष्ट्र शासन

गृह विभाग

शासन निर्णय, क्रमांक एमटीसी ०३९९/४/प्र.क्र. २३४/पर्यटन,

मंत्रालय, मुंबई-४०० ०३२, दिनांक १० फेब्रुवारी, २००४.

बाबी:- १) गृह विभाग, शासन पत्र क्र. एसयुपी ११/ ०३/प्रक ८७ / बीयुडी-१,
दिनांक ८ जानेवारी, २००४.

निर्णय:- सिंधुदुर्ग येथे पर्यटनाचा विकास करण्यासाठी व विशेषतः पर्यटकांना आकर्षित
करण्यासाठी दिनांक १.५.९९ ते ७.५.९९ या कालावधीत सिंधुदुर्ग पर्यटन महोत्सव साजरा करण्यात
आला होता. याकरिता रुपये ५० लाख प्रथमतः महाराष्ट्र पर्यटन विकास महामंडळाने खर्च करावेत
व त्या खर्चाची प्रतिपूर्ती शासनाने पुरवणी मागणीद्वारे तरतूद करून करावी असे ठरले होते. त्यास
अनुलक्षून रु. २५ लाखाची पुरवणी मागणी डिसेंबर २००३ च्या हिवाळी अधिवेशनात सादर
करण्यात आली होती. त्यास विधानमंडळाने मान्यता दिली आहे. तथापी वित्त विभागाच्या दिनांक
१८ जून, २००३ च्या अ.शा. पत्रातील मार्गदर्शक तत्वांचा अवलंब करता तूर्त ५० % रक्कम म्हणजे
रु. १२,५०,०००/- इतक्या रकमेची प्रतिपूर्ती महाराष्ट्र पर्यटन विकास महामंडळाला करण्यास
शासन मान्यता देत आहे.

२. सदर रु. १२,५०,०००/- (रुपये बारा लाख पन्नास हजार फक्त) हा खर्च मागणी क्र. बी-७,
लेखाशिर्ष -३४५२-पर्यटन, ०१ पर्यटनासाठी पायाभूत सुविधा १०१ पर्यटन केंद्रे (०१)(०५) महाराष्ट्र
पर्यटन विकास महामंडळाला प्रसिध्दी व पर्यटन यासाठी सहाय्यक अनुदान (३४५२ ०२१८)
योजनेवर या लेखाशिर्षाखाली खर्च टाकण्यात यावा, व तो डिसेंबर, २००३ च्या हिवाळी
अधिवेशनामध्ये चालू आर्थिक वर्षासाठी पुरवणी मागणीद्वारे उपलब्ध करून दिलेल्या तरतूदीतून
भागविण्यात यावा.

३. परिच्छेद क्र. १ मध्ये मंजूर करण्यात आलेल्या सहाय्यक अनुदानाची रक्कम आहरण करून
संबंधितांना वितरीत करण्याकरिता अवर सचिव (पर्यटन), गृह विभाग, मंत्रालय, मुंबई-३२ यांना
आहरण व संचितरण अधिकारी म्हणून प्राधिकृत करण्यात आले आहे, त्यांनी वरील निर्णयानुसार
मंजूर करण्यात आलेल्या सहाय्यक अनुदानाची रक्कम अधिदान व लेखा अधिकारी, मुंबई येथून
महाराष्ट्र पर्यटन विकास महामंडळ मर्यादित, मुंबई या नावावर धनादेशाद्वारे काढून संबंधितांना
वितरीत करण्याची कार्यवाही करावी.

४) हा शासन निर्णय, वित्त विभागाच्या सहमतीने व त्या विभागाचा अनौपचारिक संदर्भ क्र. सीआर १०१३/२००३/व्यय-८, दिनांक ७.१०.२००३ अन्वये तसेच संदर्भ क्र. ३७२/अर्थोपाय/ दिनांक १९.१.२००४ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र. य. मलावडे)

अवर सचिव, गृह विभाग, महाराष्ट्र शासन.

प्रति,

महालेखापाल, महाराष्ट्र-१, (लेखा परीक्षा/लेखा व अनुज्ञेयता), मुंबई,

महालेखापाल, महाराष्ट्र-२, (लेखा परीक्षा/लेखा व अनुज्ञेयता), नागपूर,

अधिदान व लेखा अधिकारी, मुंबई,

निवासी लेखा परीक्षा अधिकारी, मुंबई,

जिल्हाधिकारी, सिंधुदुर्ग,

नियोजन विभाग (का.१४५२), मंत्रालय, मुंबई,

वित्त विभाग (व्यय-८) मंत्रालय, मुंबई,

व्यवस्थापकीय संचालक, महाराष्ट्र पर्यटन विकास महामंडळ, मुंबई,

कार्यासन बीयुडी-१, गृह विभाग, मंत्रालय, मुंबई,

निवड नस्ती, कार्यासन-पर्यटन.